

**Dr. Babasaheb Ambedkar
Marathwada University**
Aurangabad – 431 004, Maharashtra, India
NACC Re-accredited 'A' Grade
Office PBX : (0240) 24033900/400
Office Tele : (0240) 2403218 / 2403223
Affiliation: (0240) 2403118/119/115
Web Site : www.bamu.ac.in
<http://bamua.digitaluniversity.ac>



**डॉ. बाबासाहेब आंबेडकर
मराठवाडा विद्यापीठ**
औरंगाबाद- ४३१ ००४, महाराष्ट्र, भारत
नंक समितीतर्फे 'अ' दर्जा प्राप्त
Office : Academic Section
कार्यालय :- शैक्षणिक विभाग (संलग्नीकरण)

संदर्भ क्र. : शैक्ष/ संलग्न/एआरडब्ल्यू/२०२०-२१/ २२१७४-पृ६
परिपत्रक

दि. २४-११-२०२०

प्रति,
प्राचार्य / प्राचार्या,
सर्व संलग्नीत महाविद्यालये,
डॉ. बाबासाहेब आंबेडकर मराठवाडा विद्यापीठ,
औरंगाबाद.

विषय :- सेवानिवृत्त होणाऱ्या कर्मचाऱ्यांना निवृत्तीवेतन विषयक लाभ वेळेवर अदा क्वावेत यासाठी
महाराष्ट्र नागरी सेवा (निवृत्तीवेतन) नियम १९८२ मधील नियम ११८ ते १२५ च्या तरतुदीचे
काटेकोरपणे पालन करणे बाबत.

संदर्भ :- १) महाराष्ट्र शासन वित्त विभाग शासन परिपत्रक क्रमांक. संकिर्ण २०१९/३९/ प्र.क्र. १७/ सेवा-७
दिनांक ०९ सप्टेंबर, २०१९.
२) मा. सहसंचालक (उच्च शिक्षण), औरंगाबाद विभाग यांचे पत्र क्र. सहसं/उशि/औवि/सेनिव
/२०२०-२१/३०४०/४७ दि. ०२/०४-११-२०२०.

महोदय / महोदया,

उपरोक्त संदर्भिय पत्राच्या अनुषंगाने व विषयास अनुसरुन आपणास कळविण्यात येते की, आपल्या
महाविद्यालयातून सेवानिवृत्त होणाऱ्या कर्मचाऱ्यांना निवृत्ती वेतनविषयक लाभ वेळेवर प्रदान करण्यासंबंधात शासनाने
यापूर्वी उपरोल्लिखित परिपत्रकाद्वारे वेळोवेळी सूचना दिलेल्या आहेत. **महाराष्ट्र नागरी सेवा (निवृत्तीवेतन)** नियम
१९८२ च्या प्रकरण १० म्हणजेच नियम ११८ ते १२५ तरतुदीचे पालन करण्याचे सक्त सुचना शासनाने देऊनही
बन्याच महाविद्यालयाच्या प्राचार्यांकडून सुचनांचे अद्यापही पालन केले जात नाही, ही बाब महालेखाणाल-२ महाराष्ट्र
राज्य नागपूर यांनी शासनाच्या निर्दर्शनास आणली आहे तद्दअनुषंगाने विद्यापीठाशी संलग्नीत महाविद्यालयातील प्राचार्य
यांनी उपरोल्लिखित परिपत्रकान्वये देण्यात आलेल्या सुचनांचे काटेकोरपणे पालन केले जाईल, याबाबत आवश्यक
दक्षता घ्यावी. अशी प्रकरणे प्रलंबित राहील्यास या संबंधातील सर्वोतोपरी जबाबदारी महाविद्यालयाच्या **प्राचार्यांची**
राहील, असे पुनर्शळ: सोबत जोडलेल्या परिपत्रकान्वये निर्दर्शनास आणून देण्यात येत आहे.

करिता उक्त प्रकरणी गांभीर्याने नोंद घ्यावी.

स्वाक्षीण
उपकुलसचिव
(शैक्षणिक विभाग)

सोबत : परिपत्रक क्र. /२०२०-२१/३०४०/४७ दि. ०२/०४-११-२०२०.

प्रतिलिपी :-

१. मा. सहसंचालक, उच्च शिक्षण, औरंगाबाद विभाग, औरंगाबाद यांना यथायोग्य कार्यवाहीस्तव सादर.
२. या पत्राची एक प्रत संचालक, युनिक, डॉ. बाबासाहेब आंबेडकर मराठवाडा विद्यापीठ, औरंगाबाद यांना
देण्यात येवून सुचित करण्यात येते की, सदर परिपत्रक सर्व संलग्नीत महाविद्यालयांच्या Affiliation Log in
व विद्यापीठाच्या संकेतस्थळावर परिपत्रक विभागात उपलब्ध करून घावे, हि विनंती.

उपकुलसचिव
(शैक्षणिक विभाग)



महाराष्ट्र शासन
सहसंचालक (उच्च शिक्षण), औरंगाबाद विभाग,
देवगिरी महाविद्यालय जवळ, रेल्वे स्टेशन रोड, पद्मपूरा, औरंगाबाद.

Web: www.jdheaur.2007@rediffmail.com

दरध्वणी क्र. ०२४०-२३३१११३

फैक्स -०२४०-२३३१११३

जा.क्र.सहसं/उशि/आौवि/सेनिव/२०२०-२१/ ३०६०/५७

दिनांक.०२/११/२०२०

परिपत्रक

प्रति,

कुलसचिव,

डॉ.बाबासाहेब आंबेडकर मराठवाडा


विद्यापीठ, औरंगाबाद.

सर्व प्राचार्य,

अशासकीय अनुदानित कला वाणिज्य विज्ञान,

विधी, शिक्षण शास्त्र व शारीरिक शिक्षण महाविद्यालय,

औरंगाबाद विभाग, औरंगाबाद.



183780

विषय: सेवानिवृत्त होणाऱ्या कर्मचाऱ्यांना निवृत्तीवेतन विषयक लाभ वेळेवर अदा
व्हावेत यासाठी महाराष्ट्र नागरी सेवा (निवृत्तीवेतन) नियम १९८२ मधील
नियम ११८ ते १२५ च्या तरतुदीचे काटेकोरपणे पालन करणे बाबत.

संदर्भ: महाराष्ट्र शासन वित्त विभाग शासन परिपत्रक क्रमांक. संकीर्ण २०१९/३९/
प्र.क्र. १७/सेवा-७ दिनांक. ०९ सप्टेंबर २०१९

१. उपरोक्त विषयी कळविण्यात येते की, आपल्या विद्यापीठ/महाविद्यालयातून सेवानिवृत्त होणाऱ्या कर्मचाऱ्यांना निवृत्तीवेतनविषयक लाभ वेळेवर प्रदान करण्यासंबंधात शासनाने यापुर्वी उपरोलिलिखित परिपत्रकाद्वारे वेळोवेळी सूचना दिलेल्या आहेत. महाराष्ट्र नागरी सेवा (निवृत्तीवेतन) नियम १९८२ च्या प्रकरण १० म्हणजेच नियम ११८ ते १२५ तरतुदीचे पालन करण्याचे सक्त सूचना शासनाने देऊनही बऱ्याच महाविद्यालयाच्या प्राचार्यांकडून, तसेच विद्यापीठाच्या कुलसचिवाकडून सूचनांचे अद्यापही पालन केले जात नाही. ही बाब महालेखापाल-२ महाराष्ट्र राज्य नागपूर यांनी शासनाच्या निर्दर्शनास आणली आहे.

२. शासनाने या बाबीची गंभीर दखल घेतली आहे. महाविद्यालयाच्या प्राचार्यांकडून, तसेच विद्यापीठाच्या कुलसचिवाकडून निवृत्तीवेतन व उपदान प्रत्येक देण्याच्या व प्राधिकृत करण्याच्या विहित कार्यपद्धीचे पालन करण्यात न आल्याच्या परिणामी निवृत्तीवेतन धारकांना आर्थिक त्रास सहन करावा लागतो. शिवाय विलंबाने प्रदान केलेल्या निवृत्तीवेतन विषयक रकमांवर व्याज प्रदान करावे लागत असल्यामुळे त्याचा आर्थिक भार शासनाच्या तिजोरीवर पडतो. निवृत्तीवेतनविषयक लाभाचे प्रदान विलंबाने केले गेल्यामुळे मा.उच्च न्यायालयाने काही प्रकरणात नाराजी व्यक्त केली आहे. ही बाब देखील गंभीर आहे.

३. उपरोक्त बाबीस अनुसरुन कुलसचिव, डॉ.बाबासाहेब आंबेडकर मराठवाडा विद्यापीठ, औरंगाबाद तसेच या विभागातील सर्व प्राचार्य यांना खालील प्रमाणे सूचना देण्यात येत आहे.

* पान क्र. २..वर.

- महाराष्ट्र नागरी सेवा (निवृत्तीवेतन) नियम, १९८२, नियम ११८ च्या तरतूदीनुसार कुलसचिव तथा प्रत्येक महाविद्यालयाच्या प्राचार्य यांनी दर सहा महिन्यांनी म्हणजेच दरवर्षी १ जानेवारी व १ जुलै राजी, त्या तारखेपासून पुढील २४ ते ३० महिन्यांमध्ये सेवानिवृत्त होणाऱ्या सर्व कर्मचाऱ्यांची यादी तयार करून ती संबंधित महालेखापाल कार्यालयाकडे ३१ जानेवारी किंवा ३१ जुलै पोहचेल अशा बेताने पाठविणे व त्याची एक प्रत या कार्यालयास देणे आवश्यक आहे. शिवाय नियत वयमानाव्यतिरिक्त इतर कारणास्तव सेवानिवृत्त होणाऱ्या कर्मचाऱ्यांच्याबाबतीत अशा सेवानिवृत्तीबद्दल माहिती प्राप्त होताच ती संबंधित महालेखापालांना यथाशिंग्र पाठविण्यात यावी. व त्याची प्रत या कार्यालयालस देण्यात यावी.
- महाराष्ट्र नागरी सेवा (निवृत्तीवेतन) नियम १९८२ नियम १२० च्या तरतूदीनुसार निवृत्तीवेतन विषयक कागदपत्रे तयार करण्याच्या कार्यवाहीस सेवानिवृत्तीच्या तारखेच्या दोन वर्षे अगोदर सुरुवात करणे, निवृत्तीवेतनविषयक कागदपत्रे पूर्ण करतांना उपरोक्त नियमावलीच्या नियम १२१ च्या तरतूदीनुसार सेवेची पडताळणी करणे, सेवापुस्तकातील उणिवा भरुर काढणे, सेवानिवृत्त होणाऱ्या कर्मचाऱ्याकडून आवश्यक ती माहिती विहीत नमून्यात भरुन घेणे इत्यादी बाबतची पूर्तता करून, कुलसचिव/प्राचार्य यांनी परिपूर्ण कागदपत्रे उपरोक्त नियमावलीच्या नियम १२२ व १२३ च्या तरतूदीनुसार कर्मचाऱ्यांच्या सेवानिवृत्तीच्या तारखेपूर्वी सहा महिन्याच्या आत संबंधित महालेखापालाकडे पाठविणे आवश्यक असल्यामुळे कुलसचिव/प्राचार्य यांनी परिपूर्ण कागदपत्रे कर्मचाऱ्यांच्या सेवानिवृत्तीच्या तारखेपूर्वी आठ महिन्याच्या आत या कार्यालयात पाठविणे आवश्यक आहे.
- निवृत्तीवेतन विषयक कागदपत्रे वरील तरतूदीनुसार विहित कालावधीत महालेखापालाकडे सादर केली जात नाहीत अथवा ती अपूर्ण असतात, काही प्रकरणे त्रुटी असल्यामुळे महालेखापाल यांच्या कार्यालयाकडून आक्षेप घेऊन ती परत पाठविण्यात येतात. अशा महालेखापाल कार्यालयाकडून उपस्थित झालेल्या आक्षेपाची पूर्तता कुलसचिव/प्राचार्य यांनी १५ दिवसाच्या आत होईल याची दक्षता घ्यावी.
- वित्त विभागाच्या दिनांक.३० डिसेंबर २०१५ च्या शासन निर्णयानुसार कार्यालय प्रमुख (कुलसचिव/प्राचार्य) यांनी सेवानिवृत्त कर्मचाऱ्यांना महालेखापाल कार्यालयाकडून निवृत्तीवेतन प्रदान आदेश प्राप्त झाल्यानंतर निवृत्तीवेतनधारकाचे ओळख पडताळणीसाठी आवश्यक असणारे फार्म नमूना ‘अ’ नमूना ‘ब’ व नमूना ‘४२-अ’ तसेच महालेखापाल कार्यालयाकडून निवृत्तीवेतन प्रदान आदेश, इत्यादी कागदपत्रे साक्षांकित करून कोषागार कार्यालयास विहित वेळेत पाठविणे आवश्यक असल्यामुळे तात्काळ या कार्यालयास पाठविणे आवश्यक आहे.
- कर्मचाऱ्यांचे सेवानिवृत्तीवेतनाचे प्रकरणे सेवानिवृत्तीच्या तारखेच्या सहा महिने आगोदर महालेखापाल-२ महाराष्ट्र राज्य नागपूर यांच्या कार्यालयाकडे पाठविले जातील या बाबतची सर्वतोपरी दक्षता घ्यावी.

४. शासनाच्या वरील आदेशांचे काटेकोरपणे पालन न केल्यामुळे विलंब झाल्याचे निर्दर्शनास आले तर विलंबास जबाबदार असणारे कर्मचारी/अधिकारी/कुलसचिव व प्राचार्य यांचेविरुद्ध शिस्तभंगाची कार्यवाही प्रस्तावीत करण्यात येईल. तसेच “निवृत्तीवेतनाची प्रकरणे निकालात काढण्यास अक्षम्य दिरंगाई झाल्याने व्याजापोटी शासनास आर्थिक झळ बसण्यास जबाबदार आहेत.” अशा प्रकारची नोंद संबंधिताच्या गोपनीय अहवालात घेण्याबाबत शासनाचे निर्देश आहेत. याची आपणास जाणीव करून देण्यात येत आहे.

५. कुलसचिव, डॉ. बाबासाहेब आंबेडकर मराठवाडा विद्यापीठ, औरंगाबाद व विद्यापीठाशी संलग्नित या विभागातील सर्व महाविद्यालयातील प्राचार्य यांनी उपरोल्लिखित परिपत्रकान्वये देण्यात आलेल्या सूचनांचे काटेकोरपणे पालन केले जाईल, याबाबत आवश्यक दक्षता घ्यावी. अशी प्रकरणे प्रलंबित राहिल्यास या संबंधातील सर्वोतोपरी जबाबदारी कुलसचिव व प्राचार्य यांची राहील असे पुनश्च आपल्या निदर्शनास आणून देण्यात येत आहे.

डॉ. दिगंबर धर्मा गायकवाड,
सहसंचालक (उच्च शिक्षण),
औरंगाबाद विभाग, औरंगाबाद.

प्रतः

१. मा. उपसचिव, (उच्च व तंत्र शिक्षण), विभाग, महाराष्ट्र राज्य, मुंबई-३२ यांना माहितीस्तव सादर.

२. मा. शिक्षण संचालक, (उच्च शिक्षण), महाराष्ट्र राज्य पूणे-१ माहितीस्तव सादर.

३. मा. महालेखापाल-२ महाराष्ट्र राज्य पोस्ट बॉक्स नंबर ११४, जी.पी.ओ. पेन्शन विभाग,

जूनी इमारत, (रवी भवन समोर) जिल्हा नागपूर यांना माहितीस्तव अप्रेषित.

४. मा. कुलगुरु, डॉ. बाबासाहेब आंबेडकर मराठवाडा विद्यापीठ, औरंगाबाद.

५. मा. अध्यक्ष/सचिव, अशासकीय अनुदानित कला वाणिज्य विज्ञान, विधी, शिक्षण शास्त्र व शारीरिक शिक्षण महाविद्यालय, औरंगाबाद विभाग, औरंगाबाद.

आपला विश्वासू,

डॉ. दिगंबर धर्मा गायकवाड,
सहसंचालक (उच्च शिक्षण),
औरंगाबाद विभाग, औरंगाबाद.

11/11/2020